

प्रेस विज्ञप्ति

के0जी0एम0यू0 में वर्ल्ड ट्रॉमा डे पर जागरूकता रैली का आयोजन हुआ

आज दिनांक 17 अक्टूबर 2018 को किंग जॉर्ज चिकित्सा विश्वविद्यालय में ट्रॉमा सर्जरी विभाग द्वारा विश्व आघात दिवस (वर्ल्ड ट्रॉमा डे) पर जागरूकता रैली का आयोजन किया गया। यह रैली चिकित्सा परिसर में मा0 कुलपति कार्यालय से शुरू होकर कलाम सेंटर पर समाप्त हुई।

इस जागरूकता रैली को के0जी0एम0यू0 के मा0 कुलपति प्रोफेसर एम0एल0बी0भट्ट ने हरी झंडी दिखाकर रवाना किया। इस अवसर पर अपने प्रबोधन में मा0 कुलपति ने कहा कि प्रत्येक वर्ष विश्व में लगभग 15 लाख लोगों की मौत सड़क हादसों की वजह से होती है और करीब 5 से 6 लाख लोग विकलांगता के शिकार होते हैं। उन्होंने कहा कि कानून का पालन न करना। हेल्मेट एवं सीट बेल्ट का प्रयोग न करना और नशे में वाहन चलाने की मानसिकता से युवाओं का बाहर निकालना पड़ेगा।

मा0 कुलपति ने के0जी0एम0यू0 के समस्त डॉक्टर्स, स्टूडेंट्स एवं कमचारियों से बिना हेल्मेट एवं सीट बेल्ट के वाहन न चलाने की अपील करते हुए कहा कि ऐसा करके किसी भी हादसे में होने वाले नुकसान को कम किया जा सकता है।

इस अवसर पर ट्रॉमा सर्जरी के विभागाध्यक्ष डॉ0 संदीप तिवारी ने बताया कि देश में प्रतिवर्ष करीब डेढ़ लाख लोगों की सड़क हादसों में मौत हो जाती है, 05 से 40 वर्ष की उम्र में मौत का सबसे बड़ा कारण रोड ऐक्सीडेंट है, जबकि यातायात नियमों का पालन कर ज्यादातर मामलों को टाला जा सकता है और सुरक्षा बेल्ट एवं हेल्मेट के प्रयोग से करीब 70 फीसदी सड़क हादसों में कमी लाई जा सकती है।

उन्होंने बताया कि ट्रॉमा सेंटर में प्रतिदिन करीब 50 मामले सड़क हादसों के आते हैं, जिनमें से ज्यादातर घायल सीट बेल्ट एवं हेल्मेट का प्रयोग नहीं करने वाले लोग होते हैं। उन्होंने बताया कि ऐसे मामलों में थोड़ी से जागरूकता एवं संवेदनशीलता अपनाकर कमी लाई जा सकती है।

इस अवसर पर सर्जरी के प्रोफेसर एवं पैरामेडिकल साइंसेस के डीन डॉ0 विनोद जैन ने कहा कि देशभर में ट्रॉमा पर होने वाले खर्च से करीब 3 फीसदी का जीडीपी का नुकसान होता है, जबकि इसका एक फीसदी हिस्सा ही स्वास्थ्य सेवाओं के लिए मुहैया किया जाता है। उन्होंने कहा कि ऐसे हादसों में कमी लाकर स्वयं के साथ ही देश की सेवा भी की जा सकती है। उन्होंने बताया कि ऐसे हादसों से बचाव एवं जानकारी देने के लिए पैरामेडिकल साइंसेस विभाग द्वारा प्रत्येक शनिवार को एक ट्रेनिंग प्रोग्राम का आयोजन किया जाता है, जिसमें शामिल होने पर इससे स्वयं के बचाव के साथ ही इसके प्रति दूसरों को जागरूक करने की ट्रेनिंग दी जाती है।

इस जागरूकता रैली का आयोजन ट्रॉमा सर्जरी के डॉ0 राजीव मिश्र के द्वारा किया गया था। इस अवसर पर ट्रॉमा सर्जरी के डॉ0 समीर मिश्र, एनेस्थेसिया विभाग के प्रोफेसर जी0पी0सिंह सहित तमाम डॉक्टर्स, स्टूडेंट्स एवं कर्मचारी उपस्थित रहे।

इन बातों का रखे ध्यान:

- दोपहिया वाहन में बैठते व चलाते समय हमेशा हेल्मेट का प्रयोग करें।
- चार पहिया वाहन का प्रयोग करते समय सदैव सीट बेल्ट का प्रयोग करें।
- वाहन की रफ्तार सीमित रखें।
- नशे में वाहन न चलाएं।
- गलत दिशा से ओवरटेक न करें।
- वाहन चलाते समय एवं सड़क पार करते समय मोबाइल फोन का इस्तेमाल न करें।

